



Бр. _____
Охрид, _____ 20__ год.

Врз основа на член 162 и член 172 од Законот за високо образование („Службен весник“ бр.82/2018), член 23 од Законот за работните односи „Службен весник“ бр. 62/2005, 106/2008, 161/2008, 114/2009, 130/2009, 149/2009, 50/2010, 52/2010, 124/2010, 47/2011, 11/2012, 39/2012, 13/2013, 25/2013, 170/2013, 187/2013, 113/2014, 20/2015, 33/2015, 72/2015, 129/2015, 27/2016 и 120/2018 и бр. 110/2019), член 23 од Правилникот за посебните услови и постапката за избор во наставно-научни, научни, наставно-стручни, соработнички звања и демонстратори на Универзитетот за информатички науки и технологии „Свети Апостол Павле“ Охрид, Универзитетот за информатички науки и технологии „Свети Апостол Павле“ Охрид, распишува

ЈАВЕН КОНКУРС за избор на едно лице во соработничко звање Асистент

1. ФАКУЛТЕТ ЗА КОМУНИКАЦИСКИ МРЕЖИ И БЕЗБЕДНОСТ

Избор на едно лице во соработничко звање Асистент (*Категорија В - соработнички звања во високото образование, Ниво – В1*)
во научно поле: **224 Телекомуникациско инженерство**
во научна област: **22404 Радиокомуникација**
1 (еден) извршител, за време од 3 (три) години, согласно Законот за високото образование

КРИТЕРИУМИ ЗА ИЗБОР:

Покрај условите за вработување пропишани со Законот за работните односи, кандидатите треба да ги исполнуваат општите услови за избор во соработничко звање Асистент пропишани со член 170 од Законот за високото образование, и тоа:

- да има завршено прв и втор циклус на академски студии со најмалку 300 ЕКТС кредити,
- да има стекнато назив магистер од соодветната област,
- да има остварено просечен успех од најмалку 8,00 (осум) на првиот циклус и вториот циклус на академски студии посебно,
- да има познавање на најмалку еден странски јазик.

Кандидатите треба да ги исполнуваат и посебните услови за избор во соработничко звање Асистент пропишани со член 17 од Правилникот за посебните услови и постапката за избор во наставно-научни, научни, наставно-стручни, соработнички звања и демонстратори на Универзитетот, и тоа:

- Да има објавено најмалку 1 (еден) труд во стручно списание како автор или коавтор или има учество на проект.

Познавањето на англискиот јазик се докажува доколку кандидатот исполнува најмалку еден од следниве услови:

1. поседува сертификат за познавање англиски јазик од најмалку ниво B2 според Европската јазична рамка на Советот на Европа, или со соодветен сертификат за истото ниво издаден од официјален европски тестатор, член на здружението АЛТЕ на европски тестатори,
2. има комплетирано високо образование од прв и/или втор циклус на студии на англиски јазик,
3. изведувал настава на англиски јазик во времетраење од најмалку една академска година.

Со пријавата по јавниот конкурс, кандидатите за избор во соработничко звање Асистент треба да ги достават следните документи:

- Кратка биографија (на англиски и македонски јазик);
- Мотивационо писмо (на англиски јазик);
- Диплома за завршен прв и втор циклус студии, во оригинал или копија заверена на нотар (Високообразовната квалификација стекната во странство треба да е призната во соодветна постапка);
- Доказ за исполнување на условот за познавање на англиски јазик, согласно критериумите во конкурсот;
- Потврда за работно искуство во наставно-научна дејност и примена на научно-истражувачки резултати (доколку има);
- Список на објавени научни и стручни трудови (по еден примерок од трудовите во копија);
- Доказ за учество во проект/и (доколку има);
- Уверение за државјанство, не постаро од 6 месеци, во оригинал или копија заверена на нотар.

Јавниот конкурс трае 8 (осум) дена од денот на објавувањето.

Изборот ќе се изврши во рокот предвиден со член 172 од Законот за високо образование (до шест месеца од објавувањето на јавниот конкурс).

Паричниот износ на основна плата во нето износ на лицата избрани во соработничко звање Асистент изнесува 26.916,00 денари.

Работното време е утврдено согласно со академскиот календар, распоредот на часови и Правилникот за работен ред и дисциплина.

Потребните документи кандидатите ги доставуваат по пошта на адреса ул. Партизанска, бб, 6000, Охрид, електронска пошта contact@uist.edu.mk или директно во архивата на Универзитетот.

Некомплетните и ненавремено доставени документи нема да бидат земени предвид во постапката за одлучување.

Информации за работодавачот:

Универзитет за информатички науки и технологии „Свети Апостол Павле“ Охрид

Седиште: ул. Партизанска бб, Дом на АРМ, 6000 Охрид

Телефон за контакт: 046 511 000

Лице за контакт: Јорданка Ц. Атанасова